



পল্টো ইসাই কোন্ডা
পাণ্ডথোকপা ইমা লৈশেম
ইনাং লোয়শঙগী ৭৩বা
ফাওন্দেসনগা মরী
লৈননা শায়খিবা দাস
সান্না 'নুংঙাইবনসু
জংখারি'



হোটেল ক্লাসিক্স
পাণ্ডথোকখিবা লাইওল
ক্লাবস ইন্ডরনেসনেল
দিষ্টিক ৩২২দিগী
লাইওনিক ইয়ার
২০১১-১২ গী
অনীতবা দিষ্টিক
কেবিনেত মীতিংদা
শরুক য়াখিবশিং

সঙাই ফেব্রিলেলগা
মরী লৈননা মণিপুর
সাইকল ক্লাবকী
ইম্ফাল তু
কৈবুলমজাও পার্ক
খোঙচংতা শরুক
য়াবশিং ৬/৮ জি
আরনা নিংখোখোংদা
ওকপা



মনেকা গান্ধী

ঐহাকী লৈকোন্দা ভাঙ, গঞ্জা থাই। হযিংখোইশিংনা মসি পাম্মী। হযিংখোইশিং অসিনা লৈশিংগী লৈহী চূপ্লা লাক্সিত্রা নংত্রগা নুংঙাইবা ফংননবা থিবা লাক্সিত্রা হায়বসি খনবদা ঐহাক গুচুপা পোকই। রেদিয়ারদগী হৌরগা শামুশিং ফাওবা— শাশিংগী সংসার অসিদি শেরান্নবা রাখল অমদা তাউদুনা লৈননবা পাম্মীশিং, তিন মচাশিং অমসুং অতোপ্লা পোৎ-চৈশিং থওইনা চাবা শাশিংনা পীক থল্লি। অমানিতা মন্নারিয়া মসরুম হায়রিবসি রেদিয়ারশিংগী পামজবা দ্রগ মখলনি। দ্রগ মখল অসি ফ্লাই অগারিক হায়নসু খঙনবা অঙৌবা মচেং-মচেংসু য়াওবা ফঙ্গসনি। অখঙ-অহৈশিংগী মোত মতুং ইমা, রেদিয়ারশিংনা য়ান্না হরাওনা কোয়না কোয়না চোংঙি। লোয়ননা উমংদা ত্রিপ চংপদা পাইদুনা চংপগী রাখল অমা পোকহল্লি।

লোকোরিদ হায়বসি নোংচুপ থংবা য়ুনাইতেদ স্তেতসতা ফংবা তোঙান-তোঙানবা মান্দবা মখলগী নাপী-নীংবী ২০ মুক্কী অপনবা প্রপ অমনি। লোকোরিদসি মরু ওইনা নিংথমখাদা লৌবজা নংত্রগা অচৌবা ফার্দা য়োকপা শগোলশিংগী মীংয়েং চিংশিনীংঙাই ওইবা চীঞ্জাক্সি / নাপীনি। নাপীসি মখোয়না হমা হমা চারুরবা, মহাও তংলুবদি মতুংদা অমুকসু হল্পকই। মদু থাদোকপা গুন্দবা, হৈনখিবা হুগী মশক ওইরবা অমনি। শগোলশিংনা চহী খরা লেপুনা, শিবা ফাওবা মসি চাগনি। লোকোরিদশিংনা মরম ওইদুনা মখোয়বু খোংহল্লি, ময়া কাথোকহল্লি অমসুং

শাশিংবু যু পীথকপা

তুমিমা লৈহল্লি। নাপী মখলসি য়ান্না হেঞ্জিমা চাবা কাঙবুনা দাইরিয়া, অরাবা, নীংবা কায়বা নংত্রগা অতোপ্লবু খাজবনচিংবা তৌই। শগোল মপুশিংগী দিতোজ্ঞ তৌরিবা শগোলশিংবু মখোয় মশা মথস্তা নংত্রগা অতোপ্লশিংদা অশোক-অপন থোকহন্দনবা তুম্মীংহন্দুনা, পঙথহন্দুনা থম্মী। হযিংখোইশিং অমদি খোইবী নিংখোইনা ফর্মন্তেদ ওইরবা উইশিংদগী যু-কালৈ থকই। যু থল্লাবা হযিংখোইশিংসি তমখীবা হেঞ্জি, এস্তি সোসিয়েল ওই অমদি পাইনীংবগী চাং হস্টে। যু হেঞ্জিমা থল্লাবা হযিংখোইশিংনা মখোয়গী মনন্দনদুনা লৈমায়দা তিংখোজুনা অমসুং মখোঙশিং মথস্তা থাংগৎতুনা মশাদু শম্দোক্কনি। শাশিংগী সংসারসিদিদি অমুবা মচুগী য়োং মানবা লিমরশিংনা মখোঙ য়ান্না পানবা নাচনগুস্তা জীবশিং হু পুবা ওইরবসু ময়ানা তত্তনা চীক্কনি। হায়রিবা জীবশিং অসিগী মকোজু চীকখায়খিবদগী সাইনাইদ য়াওনা মশা গুচুথোকচনবা হুশিং খোরকই। কেমিকেলশিং অসিনা তুমহয়নবা, স্তম্ভনবা মথৌ তৌই। মরম অসি লিমরশিংনা তছুরকপা নংত্রগা স্তেস লৈরকপা মতমদা তিন চায়-থকই।

ভারতকী খুঙ্গংগী মীশিংনা আইন কায়না যু শুংদুনা, লোৎতুনা থমজবা যুশিং শামুশিংনা থুগাইদুনা হেক হেক থকই হায়বসি খঙঙি। ইং ২০০৭ তা চাউরাক্সা শামু ৪০ মুক্লা শাবা প্রপ অমনা আসামগী খুঙ্গং অমদা চাঙগী শুংবা যু ফজনা থকচীল্লুরগা তেলিফোনগী পোলশিং মথক-মথা ওহোকখি। শামু প্রপশিংনা ইবোগা হায়বা শেরান্নবা রাখলদা তাউদুনা মোদ্রঙ তৌদুনা লৈননবা গুপ্তগী শক্তি চেবা আঞ্জিকাদা হৌবা পান্দি অদুগী অকোয়বদা কোয়শিন্দুনা লৈগনি। মখোয় লোইনমক মদু চাগনি অদুগা থোক্কনি। শামুশিংদি মহৌশানা মখোয়গী মরজা স্থাইদগী অহল ওইরবা অমদি এঞ্জপরিয়েস লৈরবা মেম্বুরশিংনা মাঙ থংদুনা চংলি। মখোয় অসি তাকপী-তম্বিবগী মওং লৈবা সমাজ অমনি। নহা ওইরিবশিংনা অহল ওইরবা, এঞ্জপরিয়েস লৈরবশিংদগী তম্মী। মতৌ করন্না মখোয় বাংখংলক্কনি হায়বসি তম্মী। অখল্লাবা নুংশম মখল অমখক লৈ। মসি য়ান্না তাঙনা ফংঙি। চাউবসু য়ান্না তল্লি। মসি মরক-মরজা রোক মাউস্তেনশিংগী মরজা মাউস্তেন অমদগকা ফংবা য়াওই। নুংশম মখলসি ফংবা য়ান্নামক

খুদোংখী হায়বসি অচুম্বা ওইরবসু য়াওশিংনা মচি ওইবা চীঞ্জাক্সসু নত্তবা নুংশমসি ফংননবা মপুশি ফাওবা অরাফমদা লংশিল্লি। করিগুস্তা ফংবা গুপ্তবদি মখোয়গী ময়াশিংদগী হেন্দোজুনা য়ারী-য়াখোঙ ফাওবা নুংশমগী মচেং খুদিংমক চাননবা তল্লনি। পোপী পাম্মী থাবা লৌমীশিংনা পাম্মীশিংদু অঙকপা মওংদা মাঙ-তাকপা য়াওবা খঙলকপা হৌরকখি। মখোয়গী পোপী পাম্মীশিংগী লৌবজু কোয়না কোয়না তকখায়বগী মার্কশিং লৈরশম্মী। মদু কঙ্গার মচাশিংনি। মখোয়না লৌবজু চোংশিন্দুনা পোপী য়ান্না চাবদগী গাওরশম্মী অদুদগী কোয়না কোয়না চেন-চোংলশম্মী। মশাদা খাউ মচাসু য়াওজরবা, পোপী হৈনরবা কঙ্গারশিংনা হমা হমা লৌবজু হল্পক্কশম্মী। মীওইবা নত্তবা জীবশিংবু হাংলিবা অস্তেলিয়ানশিংনা মখোয়বসু নোংইনা কাপ্পশম্মী। অরঙবা মতু পানবা উচেকশিং, অচৌবা কাকশিং, কোকিলগুস্তা উচেকশিং অমসুং তেনরাশিংনা ককচেংশিংবু ননশিন্দুনা অমদি ঈশিন্দুনা মখোয়গী মতুশিংগা নপশীল্লহল্লি। মখোয় মশানা অশিবা ককচেংশিং অদুবু লোইনা কুপশিল্লবা নপশীল্লবা মতুংদা ককচেংশিং অদু তাখিননবা পুংখায় অমরোম কোয়না কোয়না পাইগনি।

যুদা য়োকপা উচেকশিংনা হীদাক মনাগী উৎতা তিন মচাশিংনা তাম্মীন্দুনা লৈবা থেংনদ্রিঙৌগী মমাঙ ফাওবদা ককচেংশিংনা পেরাসাইতশিং তকথোক্কনবা ফোর্মিক এসিড শীজিল্লৈ হায়না মতম অমদা সাইস্তিষ্টশিংনা খল্লশম্মী। স্পেসিস অমা ওইনা উচেকশিংনা তোঙান-তোঙানবা মান্দবা কম্পাউন্ড ময়াম অমা শীজিল্লৈ। অদুবু সাইস্তিষ্টশিংনা থিজিনবদগী খঙলকখি মদুদি মীওইনা মখোয়গী কম্পাউন্ডশিংসি থাদোকপা গুন্দবদগী সুকহোং হোংদে। আফ্রিকাদা মেরুলা উইহনা মুনবা মতমদা মহৌশাগী জীব অয়ান্না পাম্মীশিং অদুগী অকোয়বদা পুমা পুমা লৈ। মদু অমুনবা উইহে চাননবা নত্তে; অদুবু অমুনবা উইহে অদু লৈমায়দা তারকুনা মনিল কারকপদু গাইরিবনি। শামু, য়োং অমসুং মখোম থকপা জীবা কয়ানা উইহে মুগনি, খংনগনি, মেতিং তৌগনি। অদুগা ইফেজু লোইক্রিফাওবা গাওদুনা তারগা লৈগনি। হমঙশিংনা থরায় য়াওনা কোফী মরুশিং চায়। খুনুশিংনা ভাঙ মরুশিং চারগা অকোয়বদা করি তৌরি খঙলোই। জাগুর, কবোকৈনা

মোদ্রঙদা তাউদুনা লৈনবগীদমক ভাইন মখল অমা চায়। চিগোংলৈ পাম্মী অসি ককচেং মপৈ-মপৈনা য়োমশীল্লি। ককচেংশিংনা মখোয়বু গুচু-শেল্লি। করিগীনো? মরমদি মসিনা মখোয়দা অথুম্বা, সুগরী সিরপ পী। অহানবদি সিরপসি মচি কাবা চীঞ্জাক্সি হায়না খল্লশম্মী। মসি য়ান্না শাখীনা থাদোকপা গুন্দবদা অমনি হায়না হন্দজা রিসচরশিংনা পুথোকস্তে। হৌদোঙশিংনা কেংনিপ হায়না খঙনবা চাবদা গাওহনবগী শক্তি চেবসি চারগা গাওদুনা কোয়চেন চেংগনি।

শাশিংনা মখোয়না লৈরিবা অকোয়বগী ফীবমদু খঞ্জিল্লুরগা মখোয়না ফংবা গুস্তা অদুনা নুংঙাইজবনি হায়বসিদা ঐহাক গুস্তে। মখোয়না চারিবা অদুনা মখোয়গী রাখলদু জ্ঞান তাহন্দবা, ওল্লাবা ফীবম অমদা পুরকপদু তৌজসনু। অদুম ওইনমক মীওইবনা থওইনা তৌগে হায়বা য়াওনা শাশিংবু যু পীথকপা, গাওহনবসি কি-তুঙৎচনবগী, হঙ্গোয়নবগী শরুক্কি। য়োং কয়া (মমাঙদনা শওমশিং) মখোয়না গাওদ্রিবা ফাওবা, এদিক্ত ওইবা ফাওবা নমদুনা যু পীথকই। সহারণা চলাইবা মহারাস্ত্রগী এম্মী ভেলীদা মখোয়না চিম্পাঞ্জি অনীখক অপীকপা, অমোংপা শারঙ অমদা চহী কয়া থল্লশম্মী। ঐহাক্সা মদু খঙলকপদা চিম্পাঞ্জিনশিং অদুবু লৌথোক্কনবা থবক লৌখংপা হৌরকপদা মখোয়না য়ান্না থুনা ফল্লাং অমা শেমখি। শেল্লিবা ফল্লাং অদু অসুক্কী মতীক মওং তারমদে মদুদি লেমহৌরিবা অকিবগী মশক ওইরবা মফম অদুগা মান্দরশম্মী অমদি চিম্পাঞ্জিশিং অদুনা ফল্লাং অদুনা তত্তনা চোংখংলশম্মী। চিম্পাঞ্জি অমা লৌথোক্কবা হোংনরিঙৌদা মখোয়না মহাক্কী মঙজা পুঞ্জিবা খৌরী অদুনা মহাকপু মখৌরীদা লাকশীল্লশম্মী। চিম্পাঞ্জি অমোম অদুদনা যু পীথক্কশম্মী। মখোয়না মহাকপু ময়িসুর জুদা পুদুনা চংত্রিঙেফাওবদা যুসি চাং নাইনা ফজনা পীথক্কশম্মী। ময়িসুর জু যৌত্রবিদি চিম্পাঞ্জি অমোম অদু দিতোজ্ঞিফাই তৌগদৌরিবনি। এম বি ভেলী অসি চহী খরগী মমাঙদা থিংজিল্লগুদবনি অমসুং মসিগী মেনেজরশিংসু রাইল্ড লাইফ প্রোভেজেন এজুক্কী মখাদা জেলদা থল্লগুদবনি। নোংমা নংত্রগা নোংমদি হায়রিবসিগী মতম লাকখিগনি। □

শা-শনগী য়াইফ-খোঙজঙ য়াওননবগীদমক gandhim@nic.in দা পাউ ফাওবিয়ু।
— ইংরাজীদগী মণিপুরীদা ৪ পিএচ সভামালা